

اسلام میں زکاۃ کا نظام

اور اسلامی اداروں کا اس میں حصہ
مولانا سید شہاب الدین ندوی (رحمۃ اللہ علیہ)



کچھ عرصہ پہلے حکومت کزنائٹک کی جانب سے ایک ”زکاۃ بورڈ“ کے قیام کا اعلان کیا گیا تھا، تاکہ زکاۃ کا ایک اجتماعی نظام قائم کیا جاسکے حکومت کے اس اعلان نے دینی حلقوں میں کافی کھلبلی اور شدید مذمتی فضا پیدا کر دی تھی۔ مختلف لوگوں نے اس کی مخالفت میں خوب مضامین لکھے۔ واقعہ یہ ہے کہ ایک سیکرٹری حکومت کی جانب سے اس قسم کا اقدام اگرچہ غلط اور مسلمانوں کے دین میں مداخلت کے برابر تھا۔ لیکن اگر یہی اقدام ایک اسلامی حکومت یا کسی دینی تنظیم کی جانب سے ہوتا تو اس کا خیر مقدم کیا جاسکتا تھا۔ کیونکہ اس قسم کا اقدام دین میں بجائے خود مطلوب و مقصود ہے۔ لہذا ہمارے دینی اداروں کو اس سلسلے میں ضرور غور کرنا چاہیے۔

زکاۃ کی صحیح حیثیت

زکاۃ اسلام کا ایک اہم رکن اور عبادت کا ایک حصہ ہے۔ نماز

جس طرح حقوق اللہ کی نمائندگی کرتی ہے، اسی طرح زکاۃ حقوق العباد کا مظہر ہے۔ اور اس کی صحیح دائرگی اسلامی نظام کی محنت اور اس کی فلاح کی ضامن بن سکتی ہے۔ جس کی وجہ سے کمپوزم اور تنوع و غیرہ غلط افکار اور باطل نظامات کی مؤثر روک تھام میں بھی کافی مدد مل سکتی ہے۔ مگر موجودہ دور میں زکاۃ کا صحیح اور اجتماعی نظام نہ ہونے کی وجہ سے بہت سی خرابیاں پیدا ہو گئی ہیں۔ جس کی وجہ سے اصل مستحق اکثر و بیشتر اس "خدائی امداد" سے محروم رہ جاتے ہیں۔ اور اس سے وہ فوائد حاصل نہیں ہو پاتے جو غلط اور گمراہ نظاموں کے توڑنے کے سلسلے میں واقعاً مطلوب ہیں۔ اس وجہ سے زکاۃ کا نظام اجتماعی کا طالب ہے تاکہ ہر ایک مستحق کو اس کا پورا حق مل جائے اور مسلم معاشرے میں ایسے رخنے پیدا نہ ہوں جس کی وجہ سے اشتراکیت اور دیگر گمراہ کن نظاموں کو اس کے اندر گھسنے کا موقع مل جائے۔ مگر افسوس کہ بد نظمی کے باعث آج کل ایسے حاجت مند جو بظاہر در سفید پوش، نظر آتے ہیں، زکاۃ کے فوائد سے برابر محروم ہو رہے ہیں۔ جب کہ دوسری طرف گداگروں میں روز افزوں اضافہ ہو رہا ہے۔ اگر زکاۃ کا اجتماعی نظام قائم ہو جائے تو اس قسم کی خرابیاں دور ہو سکتی ہیں اور تمام حق داروں کو ان کا حق مل سکتا ہے۔

زکاۃ کا صحیح طریقہ: بہ بات خوب اچھی طرح سمجھ لینی چاہیے کہ آج جس طرح "فقرا" اور "مساکین" کے

نام پر بعض لوگ چند بھکاریوں کو ملائیں میں کھڑا کر کے زکاۃ کی رقم تقسیم کرتے ہیں وہ نہایت درجہ گھٹیا طریقہ بلکہ زکاۃ کی توہین ہے۔ اس سے صرف گداگروں

میں اضافہ ہو سکتا ہے۔ زکاۃ کی ادائیگی کا صحیح طریقہ یہ ہے کہ مستحق لوگوں کو تلاش کرنے کے لئے ان تک خود پہنچائی جائے۔ جو ان کی عزت نفس کا بھی باعث ہوگا۔ اس سلسلے میں افراد و تقریبات یہ ہے کہ لوگ عموماً کسی پھٹے پڑے کپڑے پہنے ہوئے شخص کو غریب اور کسی سفید پوش کو خوش حال سمجھ لیتے ہیں۔ نثار ہے کہ یہ ایک غلط معیار ہے۔ کیونکہ حقیقت اس سے برعکس بھی ہو سکتی ہے۔ یعنی یہ کوئی ضروری نہیں ہے کہ بظاہر مفلوک الحال شخص اصلاً فقیر ہو جس طرح کہ یہ بھی کوئی ضروری نہیں ہے کہ اچھے کپڑے پہنا ہوا شخص واقعاً غنی ہی ہو۔ غرض زکاۃ کا صحیح مصرف یہ ہے کہ ایسے غریب اور محتاج لوگوں کو تلاش کیا جائے جو کسی وجہ معاشی جہد و جہد کے میدان میں پہنچے رہ گئے ہوں۔ یا ایسے عیال دار لوگ جن کی آمدنی کم اور اخراجات زیادہ ہونے کی وجہ سے وہ پریشان رہتے ہوں۔ اسی طرح بے روزگار افراد کو تلاش کر کے انہیں روزگار پر لگایا جائے۔ غریب مفروضوں کے قرضے ادا کر کے انہیں راحت پہنچائی جائے۔ تاہم قلب کے لیے نومسلموں کو نوازا جائے اور انہیں اپنے پیروں پر کھڑے ہونے میں مدد دی جائے۔ جو اپنے معاشرے اور بھائی بھندوں کو چھوڑ کر اسلام کی گود میں پہنچ گئے ہوں۔ اور سب سے بڑھ کر اللہ کی راہ میں جہاد کرنے یا اعلائے کلمۃ اللہ کی خاطر جہد و جہاد کرنے والوں کا مدد کی جائے۔

یہ زکاۃ کے چند مصارف ہیں، جن کا تذکرہ سورہ توبہ کی آیت ۶۰ میں کیا گیا ہے۔ اس آیت کریمہ کی ایک مدہ "فی سبیل اللہ" (اللہ کی راہ میں) بھی ہے۔ اس کے معنی اگرچہ عموماً جہاد کے لیے گئے ہیں، مگر جہاد کی نوعیت ہر دور میں مختلف ہو سکتی ہے۔ خود ایک حدیث کی رو سے کسی ظالم بادشاہ

کے سامنے حق بات کہنا سب سے بڑا جہاد قرار دیا گیا ہے۔ عرس میں ہمتیں
 آج جس طرح ہمارے عربی و اسلامی مدرسے آسکتے ہیں، اسی طرح آسکتے
 ہیں وہ اسلامی تنظیمیں اور علمی و اشاعتی ادارے بھی آسکتے ہیں۔ اسلامی نظام
 و اقدار کی نشر و اشاعت اور باطل نظریات نیز گمراہ کن نظاموں کی ترویج کئی کر کے
 اسلامی نظام قائم کرنے کی راہ میں عملاً جدوجہد کر رہے ہوں۔ اس موضوع پر
 تفصیلی بحث آگے آ رہی ہے۔

ظاہر ہے کہ یہ اجتماعی معاملات ہیں، جن کی حکمتوں اور مصالحتوں کو
 انفرادی طور پر شخص سمجھ نہیں سکتا۔ اور پھر انفرادی صوابدید سے یہ تمام مقاصد
 بروئے کار نہیں آسکتے۔ لہذا ہماری اجتماعی زندگی کا تقاضا ہے کہ ہمارے فریضہ
 زکاۃ کی صحیح تنظیم عمل میں آئے، تاکہ افراط و تفریط کے بغیر ہر مستحق فرد اور ہر
 مستحق ادارے کو اس کا صحیح حق مل جائے۔ اسی وجہ سے زکاۃ ایک
 عبادت ہے۔ اگر یہ کام صحیح بنیادوں پر قائم ہو جائے تو پھر ہماری ملت
 کی کاپیٹل سٹی ہے۔ اور زکاۃ کی قیمتی رقم جو اندھا دھند خرچ کر کے
 ضائع کی جاتی ہے اس کا تدارک ہو سکتا ہے۔ لہذا ہماری ملت کے
 دردمند اصحاب کو اس سلسلے میں صحیح اقدام کرنا چاہیے، تاکہ اس کے
 ذریعہ مفید اور ہمہ گیر نتائج نکل سکیں۔

زکاۃ ایک مذہبی فریضہ: جیسا کہ عرض کیا جا چکا زکاۃ
 ایک مذہبی فریضہ (عبادت)

اور اسلام کا ایک اہم ترین رکن ہے، جو افراد ملت کے معاش و معادیا دنیا
 و آخرت کی بھلائی کی خاطر فرض کیا گیا ہے، اسلامی نقطہ نظر سے زکاۃ کے
 ذریعہ ایک مسلمان کا تزکیہ ہوتا ہے اور اس کی بطہیر عمل میں آتی ہے۔

(دیکھئے سورۃ توبہ آیت ۱۰۳) کیونکہ زکاۃ کا نظام اسلامی برادری کی ملامت ہے۔ جیسا کہ سورۃ توبہ کی آیت ۱۱ کے ذریعہ اس مسئلے پر روشنی پڑتی ہے جس کے مطابق نماز اور زکاۃ ادا کرنے والوں کو مسلمانوں کا بھائی کہا گیا ہے۔ یہی وجہ ہے کہ زکاۃ کی فرسیت کا انکار کرنے والے کو بالاجماع کافر قرار دیا گیا ہے۔ دیکھئے علامہ یوسف قرضاوی کی کتاب فقہ الزکاۃ، جلد اول صفحہ ۹۔

اس کی وجہ یہ ہے کہ اللہ تعالیٰ نے اپنے جن بندوں کو آسائش دے رکھی ہے، ان کے ذریعہ وہ اپنے کمزور بندوں کی خبر گیری کرانا چاہتا ہے۔ تاکہ اس کے ذریعہ جہاں ایک طرف مالداروں کے دلوں سے مال کی محبت زائل ہو سکے تو دوسری طرف ناداروں کی دیکھ بھال کے ذریعہ ان کے دلوں میں ہمدردی اور انسانیت تواری کے جذبات بھی پرورش پاتے رہیں۔ یہ دراصل حرص و نخل کو روکنے اور سخاوت و دلداری کو پران چڑھانے کا ایک نسخہ کیمیا ہے۔ اللہ تعالیٰ چونکہ نہایت درجہ رحیم اور نہربان ہے، اس لئے وہ اپنے بندوں پر ربوبیت و رحمانیت کا مظاہرہ چاہتا ہے۔ تاکہ اس کے دکھی بندے اس کے لطف و کرم سے محروم نہ رہیں۔ لہذا وہ اس مظاہرے کے لیے اپنے مالدار بندوں کو ذریعہ وسیع بنانا چاہتا ہے۔ اس لیے مالداروں کو غریبوں اور مسکینوں کو دلداری میں کسی قسم کا نخل یا تنگ دلی کا اظہار نہیں کرنا چاہئے۔ مال بھی خلا ہی کا دیا ہوا ہے اور اس کو خدا ہی کے بتائے ہوئے طریقے کے مطابق خرچ کرنا ہے۔

زکاۃ کی اہمیت
اور فرضیت

زکاۃ کا اجتماعی نظام مطلوب ہے :

کے سامنے حق بات کہنا سب سے بڑا جہاد قرار دیا گیا ہے۔ عرصہ اس قدریں
 آج جس طرح ہمارے عربی و اسلامی مدرسے آسکتے ہیں، اسی طرح اس
 میں وہ اسلامی تنظیمیں اور علمی و اشاعتی ادارے بھی آسکتے ہیں جو اسلامی افکار
 و اقدار کی نشر و اشاعت اور باطل نظریات نیز گمراہ کن نظاموں کی بیخ کنی کر کے
 اسلامی نظام قائم کرنے کی راہ میں عملاً جدوجہد کر رہے ہوں۔ اس موضوع پر
 تفصیلی بحث آگے آ رہی ہے۔

ظاہر ہے کہ یہ اجتماعی معاملات ہیں، جن کی حکمتوں اور مصاحبتوں کو
 انفرادی طور پر شخص سمجھ نہیں سکتا۔ اور پھر انفرادی صوابدید سے یہ تمام معاملہ
 بروئے کار نہیں آسکتے۔ لہذا ہماری اجتماعی زندگی کا تقاضا ہے کہ ہمارے فریضہ
 زکاۃ کی صحیح تنظیم عمل میں آئے، تاکہ افراط و تفریط کے بغیر ہر مستحق فرد اور ہر
 مستحق ادارے کو اس کا صحیح حق مل جائے۔ اسی وجہ سے زکاۃ ایک
 عبادت ہے۔ اگر یہ کام صحیح بنیادوں پر قائم ہو جائے تو پھر ہماری ملت
 کی کاپیٹل سکتی ہے۔ اور زکاۃ کی قیمتی رقم جو اندھا دھند خرچ کر کے
 ضائع کی جاتی ہے، اس کا تدارک ہو سکتا ہے۔ لہذا ہماری ملت کے
 دردمند اصحاب کو اس سلسلے میں صحیح اقدام کرنا چاہیے، تاکہ اس کے
 ذریعہ مفید اور ہمہ گیر نتائج نکل سکیں۔

زکاۃ ایک مذہبی فریضہ: جیسا کہ عرض کیا جا چکا کہ
 ایک مذہبی فریضہ (عبادت)

اور اسلام کا ایک اہم ترین رکن ہے، جو افراد ملت کے معاش و معادیا دنیا
 و آخرت کی بھلائی کی خاطر فرض کیا گیا ہے، اسلامی نقطہ نظر سے زکاۃ کے
 ذریعہ ایک مسلمان کا تزکیہ ہوتا ہے اور اس کی بطہیر عمل میں آتی ہے۔

(دیکھئے سورۃ توبہ آیت ۱۰۳) کیونکہ زکاۃ کا نظام اسلامی برادری کی علامت ہے۔ جیسا کہ سورۃ توبہ کی آیت ۱۱ کے ذریعہ اس مسئلے پر روشنی پڑتی ہے جس کے مطابق نماز اور زکاۃ ادا کرنے والوں کو مسلمانوں کا بھائی کہا گیا ہے۔ یہی وجہ ہے کہ زکاۃ کی فرضیت کا انکار کرنے والے کو بالاجماع کافر قرار دیا گیا ہے۔ دیکھئے علامہ یوسف قرضاوی کی کتاب فقہ الزکاۃ، جلد ۱ اور صفحہ ۹۔

اس کی وجہ یہ ہے کہ اللہ تعالیٰ نے اپنے جن بندوں کو آسائش دے رکھی ہے، ان کے ذریعہ وہ اپنے کمزور بندوں کی خبر گیری کرانا چاہتا ہے۔ تاکہ اس کے ذریعہ جہاں ایک طرف مالداروں کے دلوں سے مال کی محبت زائل ہو سکے تو دوسری طرف ناداروں کی دلچسپی بھال کے ذریعہ ان کے دلوں میں ہمدردی اور انسانیت نوازی کے جذبات بھی پوریش پاتے رہیں۔ یہ دراصل حرص و نخل کو روکنے اور سخاوت و دلداری کو پران چڑھانے کا ایک نسخہ کیمیا ہے۔ اللہ تعالیٰ چونکہ نہایت درجہ رحیم اور مہربان ہے، اس لئے وہ اپنے بندوں پر ربوبیت و رحمانیت کا مظاہرہ چاہتا ہے۔ تاکہ اس کے دکھی بندے اس کے لطف و کرم سے محروم نہ رہیں۔ لہذا وہ اس مظاہرے کے لیے اپنے مالدار بندوں کو ذریعہ وسیلہ بنا کر چاہتا ہے۔ اس لیے مالداروں کو غریبوں اور مسکینوں کو دلداری میں کسی قسم کا نخل یا تنگ دلی کا اظہار نہیں کرنا چاہئے۔ مال بھی خدا ہی کا دیا ہوا ہے اور اس کو خدا ہی کے بتائے ہوئے طریقے کے مطابق خرچ کرنا ہے۔

زکاۃ کی اہمیت
اور فرضیت

زکاۃ کا اجتماعی نظام مطلوب ہے :

کا اندازہ اس سے کیا جاسکتا ہے کہ قرآن مجید میں بے شمار مقامات پر نماز اور زکاۃ کا تذکرہ ایک ساتھ آیا ہے اور انداز خطاب بھی اجتماعی نوعیت کا ہے مثلاً: ”مسلمانو! نماز قائم کرو اور زکاۃ ادا کرو“ (بقرہ: ۱۱۰) اس سے اس حقیقت پر بخوبی روشنی پڑتی ہے کہ زکاۃ نمازی کی طرح نہ صرف اسلام کا ایک اہم فریضہ اور رکن ہے بلکہ وہ نمازی کی طرح اجتماعی حیثیت سے بھی مطلوب ہے۔ یہی وجہ ہے کہ خلیفہ اول حضرت ابو بکر صدیقؓ نے اپنے دور میں زکاۃ دینے سے انکار کرنے والوں سے جہاد کیا تھا۔ اور اس سلسلے میں کسی بھی قسم کی رورعایت سے انکار کرتے ہوئے نہایت سخت موقف اختیار کیا تھا۔ چنانچہ علامہ سید سلیمان ندویؒ نماز اور زکاۃ کے اس باہمی ربط و تعلق اور ان کی جماعتی (بہمیت پر عیث کہتے ہوئے) تحریر فرماتے ہیں:

”نماز جس طرح جماعت اور مسجد کے بغیر بھی انجام پا جاتی ہے، لیکن فرضیت کے بعض مقاصد سے دور ہو جاتی ہے۔ اسی طرح زکاۃ بیت المال کی مجتمع صورت کے علاوہ بھی ادا ہو جاتی ہے، مگر اس کی فرضیت کے بعض مقاصد فوت ہو جاتے ہیں۔ یہی سبب ہے کہ حضرت ابو بکر صدیقؓ کے عہدِ خلافت میں جب بعض قبیلوں نے یہ کہا کہ وہ زکاۃ بیت المال میں داخل نہ کریں گے، بلکہ بطور خودی اس کو صرف کو دیں گے۔ تو شریعت محمدیؐ کے شناسائے راز نے ان کی اس تجویز کو قبول نہیں کیا۔ اور بتوران کو بیت المال میں زکاۃ داخل کرنے پر مجبور کیا، کہ اگر ان کی یہ بات تسلیم کر لی جاتی تو اسلام کی وحدت کا سررشتہ اسی وقت پارہ پارہ اور مسلمانوں کی امامت و جماعت کا نظام اسی وقت دہم برہم ہو جاتا۔“

سیرۃ النبی، ۱۵۳/۵

نیز موصوف مزید تحریر کرتے ہیں:

”جب تک منتشر افراد ایک شیرازہ میں نہیں بندھ جاتے، حقیقت میں جماعت کا وجود نہیں ہوتا۔ لیکن جماعت کے وجود کے ساتھ ہی افراد کی طرح جماعت کو بھی ضروریات پیش آتی ہیں۔ جماعت کے مژدروں، معذروں اور مفلسوں کی مدد، جماعت اور اس کے اصول کی حفاظت کے لیے سرفرشانہ مجاہدہ کی صورت میں اس کے اخراجات کی کفالت، جماعت کی آمد و رفت اور سفر کے وسائل کی ترقی و تعمیر، جماعت کی خاطر جماعت کے مالی نقصان اٹھانے والوں اور مفروضوں کی امداد کرنا، جماعت کے ان کارکنوں کو معاوضہ دینا، جو جماعت کی مذہبی، علمی، تبلیغی خدمات بجالا بیٹیں اور اس رکن کی فراہمی اور نظم و نسق کے فرائض انجام دیں، زکاۃ اسی نظام جماعت کا سرمایہ دولت ہے“

(سیرۃ النبی، ج ۵ ص ۱۶۹)

اسی طرح موجودہ دور کے مشہور عرب عالم علامہ یوسف قرضاوی نے زکاۃ کے موضوع پر ایک مفصل اور معرکتہ الآراء کتاب تحریر کی ہے۔ اس میں موصوف نے زکاۃ کی اجتماعیت پر بحث کرتے ہوئے لکھا ہے کہ اسلام ایک مکمل اور ہمہ پہنچ پیغام کا حامل ہے۔ وہ عقیدہ و نظام اور اخلاق و قانون کا مجموعہ ہے۔ وہ فرد کی آزادی اور اس کی تکمیل کے ساتھ ساتھ معاشرہ کی ترقی اور بھلائی کا بھی علمبردار ہے۔ اور اس چوکھٹے میں زکاۃ کا نظام انفرادی طور پر نہیں بلکہ حکومت کے فرائض میں داخل ہے۔ کیونکہ زکاۃ کا مصرف صرف عمرت فقراء اور مساکین ہی کے لیے نہیں بلکہ اس سے مسلمانوں کے مصالح عامہ بھی مقصود ہیں جن کا

صحیح اندازہ افراد نہیں کر سکتے۔ بلکہ اس کا صحیح اندازہ مسلمانوں کی جماعت کے معاملہ فہم لوگ اور اہل شوریٰ ہی کر سکتے ہیں، جیسے تالیفِ قلب و جہاد فی سبیل اللہ کی تیاری اور اشاعتِ اسلام کے لیے مبلغین کی تیاری وغیرہ امور کے لیے خرچ کرنا۔ (خلاصہ از فقہ الزکاۃ، ج ۲ ص ۷۶، ۷۷)

ان اقتباسات سے ظاہر ہو گیا کہ زکاۃ کی اجتماعی حیثیت سے کس قدر اہمیت ہے؛ مگر ہمارے موجودہ طرزِ عمل نے اس کو ایک ناکارہ اور فرسودہ چیز بنا کر رکھ دیا ہے۔ غرض اس بحث سے بخوبی واضح ہو گیا کہ افراد ملت اگر فرداً فرداً اپنی ذاتی صوابدید کے مطابق زکاۃ تک رقم صرفت کرنے رہیں تو اس سے وہ فوائد حاصل نہیں ہو سکتے جو اسلام کی نظریں مجبوعی طور پر مطلوب ہیں۔ لہذا ایک اسلامی حکومت کو یہ حق حاصل رہتا ہے کہ وہ افراد ملت سے زکاۃ وصول کر کے مستحق لوگوں میں تقسیم کرنے کے ساتھ ساتھ ملت کے اجتماعی امور اور جماعتی مفادات کو بھی پیش نظر رکھے۔ اس طرح انفرادی اور اجتماعی دونوں قسم کے فوائد حاصل ہو سکتے ہیں جس کے نتیجہ میں اسلامی معاشرہ مضبوط و مستحکم ہو سکتا ہے۔ زکاۃ کے اجتماعی نظام کے مطلوب و مقصود ہونے کے بارے میں قرآن مجید کی متعدد آیات رہنمائی کرتی ہیں۔ مثلاً رسول اللہ صلی اللہ علیہ وسلم سے خطاب کرتے ہوئے ارشادِ الہی ہے: "وتم مسلمانوں کے مالوں میں سے زکاۃ لو" (توبہ: ۱۰۳) نیز زکاۃ کی وصولی کے لیے عاملین یعنی کارکن مقرر کرنے کا بھی حکم دیا گیا ہے۔ بیساکہ ارشادِ باری ہے: "اور زکاۃ وصول کرنے والوں کا بھی اس میں حق ہے" (توبہ: ۶۰) ظاہر ہے کہ اس سے اجتماعی نظام کی تائید نکلتی ہے۔

اس طرح مسلمانوں کے امام یا خلیفہ کو یہ حق حاصل ہو جاتا ہے کہ وہ

اجتماعی طور پر زکاۃ وصول کر کے ملت کی سپردی پر توجیح کرے۔ اب رہا یہ مسئلہ کہ جہاں پر اسلامی حکومت نہ ہو وہاں پر کیا کیا جائے؟ تو اس کا حل یہ ہے کہ وہاں پر خود مسلمان اپنی تنظیمیں قائم کر کے زکاۃ کا اجتماعی نظام جاری کرنے کی کوشش کریں، تاکہ ہماری ملت آج جن مشکلات اور ناگفتہ بہ حالات سے دوچار ہے اس سے نجات کا راستہ نکالا جاسکے۔ اور ایسی تنظیمیں اپنے تنظیمی اخراجات کے لیے حسب ضرورت زکاۃ کی رقم خود بھی لے سکتی ہیں۔ اور یہ حق نہیں خود قرآن ہی عطا کرتا ہے، جیسا کہ ارشاد باری ہے **وَالْعَالَمِينَ عَلَيْهَا** یعنی زکاۃ وصول کرنے والوں کا بھی اس میں حق ہے۔
(توبہ: ۱۴۰)

اس طرح کتاب الہی میں ہر مسئلے کا حل موجود ہے۔ مگر یہ ہماری غفلت اور کوتاہی ہے کہ ملت کے ایک ضروری اور ناگزیر فریضے کی ادائیگی میں ہم محض چند اذیتوں کی وجہ سے دلچسپی نہیں لے رہے ہیں۔ اگر زکاۃ کی صحیح تنظیم قائم ہو جائے تو ہماری ملت کی کایا پلٹ سکتی ہے اور ہمارے عربی مدارس اور اسلامی اداروں کو بھی اُن کا بوجھ اور احمق بل سکتا ہے۔ لہذا اس راہ میں اگر چند مخلص اور باہمت لوگ آگے بڑھیں تو بوجھ کوئی ایسا مشکل کام نہیں ہے جو انجام نہ پاسکتا ہو۔

مگر اس سلسلے میں ایک مشکل یہ ہے کہ ہمارے عربی مدرسوں میں باہم برادری تعلقات کے بجائے آپسی رقابت زیادہ پائی جاتی ہے۔ ماؤں پر ایک ہی چاہتا ہے کہ زکاۃ کی زیادہ سے زیادہ رقم اس کو حاصل ہو جائے۔ ظاہر ہے کہ کسی اجتماعی نظام کے پروان نہ چڑھنے کی ایک بڑی وجہ یہ بھی ہو سکتی ہے۔ حالانکہ اگر اجتماعی نظام قائم ہو جائے تو پھر ان کا حق انہیں گھریٹے مل

سکتا ہے اور اس کے نتیجے میں وہ پوری یکسوئی کے ساتھ اپنا نظام تسلیم و دست کر سکتے ہیں۔ کیونکہ انہیں شہر شہر اور مٹی مٹی دودے کرنے کی ضرورت باقی نہیں رہ جاتی، بلکہ بیچ پوچھنے تو اس کی وجہ سے ایک عظیم تعمیر انقلاب برپا ہو سکتا ہے۔

کیا اسلامی اداروں اور دینی علوم کی نشرو اشاعت کے لیے زکوٰۃ کی رقم صرف کی جا سکتی ہے؟

یہ سچ کا ایک اہم ترین سوال ہے۔ اور بعض لوگ سمجھتے ہیں کہ زکوٰۃ کی رقم گدا گروں اور پیشہ ور بھکاریوں کو تو دی جا سکتی ہے، مگر کسی اسلامی ادارے کے کارکن یا دینی و علمی خدمت کرنے والے کو نہیں دی جا سکتی۔ یہ ایک غلط تصور ہے۔ اسی طرح بعض لوگ یہ سمجھتے ہیں کہ جس ادارے یا مدرسے میں ایسے طلبہ نہ ہوں جن کے ”کھانے پینے“ کا انتظام نہ ہو تو وہاں بھی زکوٰۃ کی رقم نہ دینی چاہئے۔ یہ بھی ایک غلط تصور ہے جو زکوٰۃ کی روح کے سراسر خلاف ہے۔ قرآن حکیم کی رو سے زکوٰۃ کے سبب سے زیادہ مستحق وہ علماء و یاد دینی خدمت گار ہیں جو یکسوئی کے ساتھ خدا کی راہ میں مصروف عمل ہونے کے باعث معاشی جدوجہد میں حصہ لینے کے قابل ہی نہ رہ گئے ہوں، جیسا کہ تفصیل آگے آرہی ہے۔ اس لیے وہ محتاج ہونے کی بنا پر اس رقم کے سب سے زیادہ حق دار ہو سکتے ہیں۔ اور یہ بات عقلی اعتبار سے بھی بہت ضروری معلوم ہوتی ہے۔ اگر اس رقم کے دینی خدمت گار زکوٰۃ کے مستحق نہ ہوں تو پھر کھلا اور کون ہوگا؟ اور وہ اپنی ضروریات زندگی کس طرح پوری کر سکیں گے؟ عمارتیں گے؟ عمارتیں گے؟ جب چند ”ادھر ادھر“ کے لوگ زکوٰۃ کی سناری رقم سمیٹ کر لے جائیں تو پھر دینی خدمت گاروں کا کیا

ہر گاہ

مصارفِ زکاۃ زکاۃ کی رقم کن کن مصارف یعنی کن کن مدتوں میں صرف کی جاسکتی ہے؟ تو سورہ

توبہ کی آیت ۶۰ کے مطابق اس کے حسب ذیل اٹھ مد قرار دئے گئے ہیں۔
 ۱- فقرائے لیے۔ اور فقرائے سے مراد وہ محتاج ہیں جن کے پاس تھوڑی سی غذا یا ضرورت سے کم اشیاء ہوں۔ یعنی جن کی آمدنی ان کی ضرورتاً کیلئے ناکافی ہو۔

۲- مساکین کے لیے۔ اس سے مراد وہ لوگ ہیں جن کے پاس کچھ بھی نہ ہو۔ یعنی بے کس اور بے سہارا لوگ۔

۳- عاملینِ زکاۃ کے لیے۔ یعنی وہ لوگ جو زکاۃ وصول کرنے والے ہوں۔ اس مد کے ذریعہ اللہ تعالیٰ نے زکاۃ وصول کرنے والوں کا بھی مستقل حصہ زکاۃ کی رقم میں رکھ چھوڑا ہے۔ اور جیب کہ عرض کیا جا چکا یہ شق زکاۃ کے اجتماعی نظام کی طالب ہے۔ ظاہر ہے کہ زکاۃ کی وصولی کے لیے مستقل کارکنوں کا قیام، جماعتی زندگی کا متقاضی ہے۔

۴- جن لوگوں کی دیہی معیشت مقصود ہو۔ یہ مد خاص کر نو مسلموں سے متعلق ہے۔ اور یہ منسوخ نہیں ہے، بلکہ موجودہ دور میں اس کی اہمیت بڑھ گئی ہے۔

۵- غلاموں کو آزاد کرانے کے لیے۔ موجودہ دور میں اس کا رولنگ نہ ہونے کی وجہ سے اب یہ ایک "محفوظ مد" شمار کی جاسکتی ہے۔ یعنی جب کوئی ایسا دور آجائے جس میں پھر سے غلامی کا رواج ہو جائے۔ تو ایسے موقع پر نساہتِ غلامی کے لیے اس مد کو پھر سے کام میں لایا جاسکتا ہے۔

۶۔ قرضداروں کے لیے۔ یعنی وہ لوگ جو کسی گھاٹے یا خسارے کی وجہ سے قرض کے پوجھتے دے ہوئے ہوں۔

۷۔ اللہ کی راہ میں۔ اور یہی شق اس وقت زیر بحث ہے اور اس پر تفصیلی بحث آگے آ رہی ہے

۸۔ مسافروں کے لیے۔ یہ شق بھی آج کل تقریباً معطل ہو کر رہ گئی ہے۔ یہ ملاحظہ ہو وہ آیت کریمہ جس میں ان تمام مدوں (مصارف) کا ذکر کیا گیا ہے:

إِنَّمَا الصَّدَقَاتُ لِلْفُقَرَاءِ وَالْمَسْكِينِ وَالْعَمِلِينَ عَلَيْنَا وَالْمَوْلَانِ
 قَلَّوْبُهُمْ وَبَنِي السَّبِيلِ وَالْغُرَمِيِّنَ وَفِي سَبِيلِ اللَّهِ وَابْنِ السَّبِيلِ
 فَرِيضَةً مِّنَ اللَّهِ وَاللَّهُ عَلِيمٌ حَكِيمٌ !

زکاۃ محتاجوں، مفلسوں اور مسافروں کی وصولی کرنے والوں کا حق ہے۔ اور جن کی دلچسپی کرتی ہے، غلاموں کو آزاد کرانے کے لیے، قرض داروں کے لیے، اللہ کی راہ میں اور مسافروں کے لیے۔ یہ اللہ کی طرف سے فریضہ ہے۔ اور اللہ خوب جاننے والا اور حکمت والا ہے۔

(توبہ: ۶۰)

ملت کی بہبودی کا وسیع منصوبہ : — غور کیجئے ان
 اٹھو مدوں میں

کتنی جامعیت ہے اور اسلام ملت کی بہبودی کے لیے کس قدر وسیع منصوبہ رکھتا ہے! مگر ہم نے اپنی ناواقفیت کی بنا پر زکاۃ کا ایک نہایت درجہ تنگ اور محدود دائرہ بتا لیا ہے، جس کی وجہ سے علماء اور خادموں کی حالت کو اکثر و بیشتر ذلیل ہونا پڑتا ہے۔ اور بعض اوقات عزت نفس کا سودا بھی کرنا پڑتا ہے۔ نتیجہ یہ کہ غیور اور خوددار قسم کے لوگ اکثر و بیشتر اس صلائی امداد سے محروم ہی رہ جاتے ہیں۔ جب کہ پیشہ ور قسم کے گداگروں کی خوب

بناتی ہے۔ یہ صورتِ حال نہایت درجہِ افسوس ناک ہے اور جتنی جلد ہو سکے اس کا خاتمہ ہونا چاہیئے۔

طرح ہے کہ ان آٹھ مدتوں میں سے کوئی بھی مد منسوخ نہیں ہے کیونکہ اللہ تعالیٰ انہیں فرض قرار دیا ہے۔ جیسا کہ ارشادِ باری ہے۔ «فَمَنْ يُضِلَّهُ فَوَيْلٌ لِلَّهِ» (یہ اللہ کی طرف سے ایک فریضہ ہے) ہاں البتہ کسی ضرورت اور مصالحت کی بنا پر کوئی مد «معطل» ہو سکتی ہے، جیسا کہ حضرت عمرؓ نے اپنے دور میں «تالیفِ قلوب» کو معطل کر دیا تھا، مگر وہ منسوخ نہیں ہے۔ کیونکہ اللہ کے مقرر کردہ فرائض کو کوئی بھی منسوخ نہیں کر سکتا۔

ادھر نکاح کے جو آٹھ مہارت

فی سبیل اللہ سے مراد کیا ہے؟ گناہ گئے ہیں۔ ان میں

سے ساتواں مصرف فی سبیل اللہ ہے، یعنی اللہ کے راستے میں خرچ کرنا۔ اور اللہ کے راستے سے کیا مراد ہے؟ نو اس میں فقہاء کے درمیان اختلاف ہے۔ بعض فقہاء نے اس سے جہاد مراد لیا ہے، اور بعض کے نزدیک تمام امور خیر مراد ہیں۔ (دیکھئے تفسیر کبیر، ۱۶/۱۱۳، طبع جدید)

اور یہ اختلاف خود فقہ حنفی میں بھی موجود ہے۔ چنانچہ فقہ حنفی کی مستند ترین کتاب درمختار اور اس کی شرح رد المحتار یعنی فتاویٰ شامیہ کی رو سے فی سبیل اللہ کی حسب ذیل چار صورتیں (اختلاف اقوال کے مطابق) ہو سکتی ہیں:

- ۱۔ پھرتے ہوئے غازی (امام ابو یوسفؒ کے نزدیک)
- ۲۔ پھرتے ہوئے حاجی (امام محمدؒ کے نزدیک)
- ۳۔ طالب علم (فتاویٰ ظہیر کے مطابق)

۳۔ تمام امور خیر بدرانغ الصنائع مؤلف امام کاسانی کے مطابق)۔
 مومن چاروں صورتوں میں زکاۃ لینے والے شخص کا محتاج ہستی
 ضرورت مند ہونا شرط ہے۔ (قاویٰ شامیہ ج ۲ ص ۶۷)۔
 اس کا حاصل یہ ہوا کہ اللہ کی راہ میں کام کرنے والا کوئی بھی شخص زکاۃ
 کی رقم لے سکتا ہے، بشرطیکہ وہ ضرورت مند ہو۔ اس اعتبار سے زکاۃ کا مستحق
 بننے کے لیے دو شرطوں کا پایا جانا ضروری ہے: (۱) وہ اللہ کی راہ میں کام
 کرتے والا ہو۔ (۲) اور وہ ضرورت مند ہو۔ چنانچہ علامہ ابن نجیم حنفی تحریر
 کرتے ہیں کہ تمام صورتوں میں فقر و احتیاج ضروری ہے:۔

(البحر الرائق: ۲/۲۶۰)

یہ مسئلہ حنفی کے مطابق ہے۔ جس میں فی سبیل اللہ کے تحت زکاۃ
 لینے والے کے لیے محتاج ہونا ضروری ہے۔ جب کہ دیگر فقہاء کے نزدیک
 یہ شرط غیر ضروری ہے۔ کیونکہ اس سے نص قرآنی پر زیادتی لازم آتی ہے۔
 تفصیل کے لیے دیکھئے علامہ یوسف قرضاوی کی کتاب مدنیۃ الزکاۃ،
 چنانچہ مشہور اہل حدیث علام نواب صدیق حسن خان اپنی کتاب
 مدالووضۃ النذیہ، میں تحریر کرتے ہیں کہ: "سبیل اللہ سے مراد اللہ کی طرف
 پہنچانے والے راستے ہیں۔ اور جہاد اگرچہ سب سے بڑا راستہ ہے، لیکن
 اس مصرف کے اسی کے ساتھ مخصوص ہونے کی کوئی دلیل نہیں ہے۔ بلکہ
 ہر شخص چیز میں صرف ہو سکتی ہے جو خدا کی طرف چلے۔ یہ آیت کے لغوی
 معنی ہیں، اور جہاں نص شریک ہو وہاں پر لغوی معنی ہیے واقفیت ضروری
 ہو جاتی ہے۔ پھر آپ مزید تحریر کرتے ہیں کہ فی سبیل اللہ میں ان کا
 زح کی نا بھی ہو سکتا ہے جو مسلمانوں کے مصالح دینیہ میں لگے ہوئے ہیں۔"

اس لیے کہ اللہ کے مال میں ان کا بھی حصہ ہوگا، خواہ وہ مالدار ہوں یا نادار۔
بلکہ ان پر خرچ کرنا بہت ہی ضروری ہے، اس لیے کہ علماء و انبیاء کے وارث
اور دین کے حامل ہیں، جن کے ذریعہ اسلام اور شریعتِ معطویٰ کی حفاظت
ہوتی ہے۔ (بحوالہ فقہ الزکاة: ۲/۴۷۶-۴۷۸)

اس اعتبار سے "فی سبیل اللہ" ایک وسیع اصطلاح ہے، جس میں
دین اسلام کی خدمت اور اس کا دفاع کرنے والے سبھی شریک ہو سکتے ہیں
جن کا کوئی دوسرا ذریعہ معاش نہ ہو بلکہ انہوں نے اپنے آپ کو خدمتِ دین
کے لیے ہر طرح سے وقف کر رکھا ہو، اور ایسے عینی خدمت گاروں کو
خود قرآن مجید نے استحقاق کے اعتبار سے پہلے نمبر پر رکھا ہے۔ چنانچہ
علامہ سید سلیمان ندویؒ قرآن مجید کی ایک آیت سے استدلال کرتے ہوئے
تحریر کرتے ہیں:

"فقراء میں ان خود دار اور مستور الحال شرفاء کو ترجیح دی ہے جو دین
اور مسلمانوں کے کسی کام میں مصروف ہونے کی وجہ سے نوکری یا کئی باری نہیں
کر سکتے اور حاجت مند ہونے کے باوجود کسی کے آگے ہاتھ نہیں پھیلاتے
اور اپنی آبرو اور خود داری کو ہر حال میں قائم رکھتے ہیں۔ چنانچہ فرمایا:
لِلْفُقَرَاءِ الَّذِينَ أَحْصَرُوا فِي سَبِيلِ اللَّهِ لَا يَسْتَطِيعُونَ ضَرْبًا فِي
الْأَرْضِ يَخْتَصِمُ الْجَاهِلُ أَعْيَاءَ مِنَ التَّعَفُّفِ تَعَرَّفُوا
بِسَيْنِهِمْ لَا يَسْتَكُونُ النَّاسَ الْحَافِيَ: ان مفلسوں کو دینا ہے
جو اللہ کی راہ میں گھرے ہوئے ہیں اور زمین میں روزی حاصل
کرنے کے لئے اہل پھر نہیں سکتے، تاہم ان کے نہ ملنے کی وجہ سے
ان کو بے احتیاج سمجھتے ہیں۔ تم ان کو ان کے چہرے سے پہچان سکتے ہو کہ

وہ حاجت مند ہیں۔ وہ لوگوں سے لپٹ کر نہیں مانگتے، (نفرہ، ۱۶۴)

(سیرۃ النبی، ۱۴۳/۵)

اللہ کی راہ میں گھرے ہوئے لوگ کون ہیں؟

اس اعتبار سے اللہ کی راہ میں گھرے ہوئے ہونے کا صاف مطلب یہ ہوا کہ اس سے مراد اسلام اور مسلمانوں کی خدمت کرنے والے ہیں۔ اور مختلف تفسیروں سے بھی اس کی تائید ہوتی ہے۔ چنانچہ علامہ جلال الدین سیوطی اپنی تفسیروں میں متعدد روایات مذکورہ بالا آیت کریمہ (الْفُقَرَاءُ الَّذِينَ أَحْبَبُوا فِي سَبِيلِ اللَّهِ) کی تفسیر میں اس معنی کی نقل کی ہیں کہ اس سے مراد اصحاب صفہ اور خاص گرفتارے ہاجرین ہیں، جو اپنا سب کچھ چھوڑ چھاڑ کر مدینہ منورہ آگئے تھے اور دین کی خدمت میں لگ گئے تھے۔ اور اس بنا پر وہ کوئی کسب معاش یا تجارت وغیرہ نہیں کر سکتے تھے۔ اور مدینہ منورہ میں نہ ان کا کوئی گھرانہ تھا اور نہ رشتہ داری تھی۔ بلکہ حضرت ابو ہریرہؓ کی روایت کے مطابق ان میں سے ستر آدمیوں کے پاس تو ایک چادر بھی نہیں تھی۔ (خلاصہ از تفسیر مشہور)

(۳۵۸/۱)

اگرچہ بعض روایات میں آتا ہے کہ اس سے مراد مجاہدین، غلامان قرطبی نے تصریح کی ہے کہ یہاں پر مراد (اصلاً) فقراء ہاجرین ہیں اور یہ آیت بعد میں شامل ہونے والے فقراء صفہ کے لیے بھی عام ہے۔ اور اس میں فقراء ہاجرین کی تخصیص اس بنا پر ہے کہ اس آیت کے نزول کے وقت سوائے ان کے اور کوئی موجود نہیں تھا۔ اور وہ اصحاب صفہ تھے جو تعداد میں چار سو کے قریب تھے۔ (تفسیر قرطبی، ۱/۲۳۲)

نیز امام رازیؒ تحریر فرماتے ہیں کہ یہ آیت فقراءے مہاجرین کے بارے میں نازل ہوئی ہے، جو چار سو کے قریب تھے۔ اور وہ اصحابِ صفحہ تھے جن کا دینے میں نہ گھربار تھا اور نہ رشتہ داریاں تھیں وہ قرآن کی تعلیم حاصل کرتے اور روزہ رکھتے تھے۔ اور یہی لوگ ہر غزوہ میں جنگ کے لیے نکلتے تھے۔

(تفسیر کبیر: ۷/۶۹)

اس طرح یہ مسئلہ صاف ہو جاتا ہے کہ ان کی دوہری حیثیت تھی، وہ غالب علم بھی تھے اور غازی بھی۔ لیکن مجموعی اعتبار سے وہ طالب علم اور دینی خدمت گار ہی تھے جو اللہ کے راستے میں گھرے ہوئے تھے اور اس اعتبار سے وہ ہر قسم کی اردینی خدمت کے لیے ہمیشہ تیار رہتے تھے۔

اس لحاظ سے قیامت تک جو بھی لوگ دین کی خدمت میں گھرے ہوئے ہوں وہ اس آیت کریمہ کے تحت آسکتے ہیں۔ چنانچہ مولانا اشرف علی تھانویؒ اس آیت کی تفسیر میں تحریر کرتے ہیں کہ ”ہمارے ملک میں اس آیت کے مصداق سب سے زیادہ وہ حضرات ہیں جو علوم دینیہ کی اشاعت میں مشغول ہیں“ اور مذکورہ بالا آیت کا ترجمہ اور اس کی شرح اس طرح کی ہے:

”اصل حق ان حاجت مندوں کا ہے جو مقید ہو گئے ہوں اللہ کی راہ (یعنی دین کی خدمت) میں (اور اس خدمت دین میں مقید اور مشغول رہنے سے) وہ لوگ (طلب معاش کے لیے) کہیں ملک میں چلنے پھرنے کا (عادتاً) امکان نہیں رکھتے (اور) ناواقف ان کو تو نگر خیال کرتا ہے ان کے سوال سے بچنے کے سبب سے (البتہ) تم ان لوگوں کو ان کے طرز و میت سے پہچان سکتے ہو کیونکہ فقر و فاقہ سے چہرہ اور بدن میں یک گونہ اضمحلال ضرور

آجاتا ہے اور یوں) وہ لوگوں سے لپٹ کر مانگتے نہیں پھرتے (جس سے کرا
 اُن کو حاجت مند سمجھے یعنی مانگتے ہی نہیں اکثر جو لوگ مانگتے ہیں وہ لپٹ کر ہی
 مانگتے ہیں) اور ان لوگوں کی خدمت کرنے کو تم جو مال خرچہ کرو گے بیشک

حق تعالیٰ کو اس کی خوب اطلاع ہے، (تفسیر بیان القرآن: ۱۶۳/۱)

مولانا مفتی محمد شفیع نے بھی اس کی تائید کرتے ہوئے تحریر فرمایا ہے
 کہ ”فقرا سے مراد وہ تمام لوگ ہیں جو دینی مشغولیت کی وجہ سے دوسرا کوئی
 کام نہیں کر سکتے“ (تفسیر معارف القرآن، ۱/۶۳۲)

اور علامہ سید سلیمان ندوی سیرۃ النبی میں ایک دوسری جگہ تحریر کرتے ہیں:

”فقرا اور مساکین میں وہ تمام اہل حاجت داخل ہیں جو اپنی محنت و کوشش سے
 اپنی روزی کمانے کی صلاحیت نہیں رکھتے جیسے بوڑھے، بیمار، اندھے

لوے، لنگڑے، مفلوج، کورھی۔ یا وہ محنت کر سکتے ہیں لیکن موجودہ حالت میں
 دین و ملت کی کسی ایسی ضروری خدمت میں مصروف ہیں کہ وہ اپنی روزی کمانے

کی فرصت نہیں پاتے، جیسے مبلغین، مذہبی مبلغین، بالغ طالب علم (وغیرہ)
 جملہ الفقراء الذین اُحصروا فی سبیل اللہ لا یستطیعون ضرباً
 فی الارض، میں اسی طرح داخل ہیں جس طرح آنحضرت صلی اللہ علیہ وسلم

کے زمانہ مبارک میں اصحابِ صفہ داخل تھے۔ اور وہ کم نصیب بھی داخل ہیں
 جو اپنی پوری محنت اور کوشش کے باوجود اپنی روزی کا سامان پیدا

کرنے سے اب تک قاصر رہے ہیں اور فاقہ کھتے ہیں“

(سیرۃ النبی، ج ۵ ص ۱۶۵-۱۶۶)

یعنی معاصرین
 دینی خدمت گار زکاۃ کے زیادہ مستحق زکاۃ کے مطابق

نقاد و مساکین میں اگرچہ ہر قسم کے مفلس اور حاجت مند داخل ہو سکتے ہیں، مگر قرآن کی تخصیص (للفقراء عا الدین احصر والی سبیل اللہ) کے مطابق فقراء میں ترجیح دینی خدمت گاروں کو دینی چاہیے۔ اس کا صاف مطلب یہ ہوا کہ زکاۃ کی مدد اور عطا کے مطابق مفلسوں اور محتاجوں میں سب سے پہلا نمبر «دینی خدمت گاروں» کا ہے اور امام رازی نے بھی یہی بات بیان کی ہے۔ (دیکھئے تفسیر کبیر، ۱/۴۶)

اور یہ بالیق عقلی اعتبار سے بھی بہت ضروری ہے۔ ظاہر ہے کہ ایسے دو محتاجوں میں جن میں سے ایک صرف اپنے لیے کام کرتا ہے اور دوسرا ملت کے لیے کام کرتا ہے، مال زکاۃ کا زیادہ مستحق (یعنی پہلے نمبر پر) دہی ہو سکتا ہے جو ملت کے لیے کام کر رہا ہے۔ کیونکہ وہ ملت کو نفع پہنچا رہا ہے۔ بالفاظ دیگر ایک «عالم فقیر» کو ایک «جاہل فقیر» پر ترجیح دینی چاہئے۔

(دیکھئے عین الہدایہ: ۱/۸۲۲)

مگر عجیب بات ہے کہ لوگ عموماً کسی بھکاری کو تو زکاۃ کا مستحق سمجھ لیتے ہیں، مگر کسی «سفید پوش» مفلوک الحال شخص کو مستحق زکاۃ تصور کرنے کے لیے سنانی سے تیار نہیں ہوتے۔ حالانکہ اوپر جو آیت نقل کی گئی ہے اس کے ذریعہ قطعی معلوم ہو سکتا ہے کہ قرآن مجید کی نظر میں اصل مفلس کون ہے اور اس کی خصوصیات کیا ہیں؟

فاصح رہے کہ لفظ فقیر اور مسکین کا عربی میں وہ مفہوم نہیں ہے جو اردو زبان میں چل پڑا ہے۔ ہمارے عرف میں تو فقیر اسے کہتے ہیں جو کسی فط پانچہ بیٹھا بھیک مانگ رہا ہو یا گھر گھر گھوم پھر کر خیرات جمع کر رہا ہو جب کہ دینی میں فقیر اس کو کہتے ہیں جو تھوڑی سی غذا کا مالک ہو اور مَنْ لَا يَمْلِكُ

الاد اقل العوت)۔ اور اس اعتبار سے اس کا بھاری ہونا ضرور نہیں ہے، بلکہ اس طرح ایک شخص کوئی کام دھندہ والا سمجھتے ہوئے جو فقیر کہلا سکتا ہے۔ اور مذکورہ بالا آیت کی رو سے فقیر صحیح معنی میں ہے جو قلتِ غذا یا ناکافی ضروریات کے باوجود اپنی عزت و آبرو اور خود کو ہاتھ سے جانے نہ دے۔ اور در بدر بھیک مانگنا تو درکنار کسی سے لپٹ کر یا اصرار کے ساتھ سوال بھی نہ کرے۔ اور اس قرآنی تعلیم کی شرح حد رسولؐ میں اس طرح آئی ہے :

”مسکین وہ نہیں ہے جس کو ایک یا دو لقمے در بدر پھرایا کرتے ہیں جو نے پوچھا کہ پھر مسکین کون ہے؟ آپؐ نے فرمایا کہ وہ جو حاجت مند تو ہے اس کا (بظاہر) پتہ نہیں چلتا۔ اور وہ کسی سے کچھ نہیں مانگتا۔“

(صحیح مسلم کتاب الزکاۃ، ۲/۴۱۹)

اسی طرح ایک دوسری حدیث میں مذکور ہے : ”مسکین وہ ہے جو سوال کرنے سے کتراتا ہو۔ پھر آپؐ نے فرمایا : اگر تمہارا جی چاہے تو یہ آبرو پڑھ لو۔ ترجمہ : وہ لوگوں سے لپٹ کر نہیں مانگتے۔“

(صحیح مسلم کتاب الزکاۃ)

علم دین کی رسوائی
 ان احادیث سے یہ تعلیم ملتی ہے کہ کوئی شخص حاجت مند ہونے کے باوجود لوگوں کے سامنے دستِ سوال دراز نہ کرے۔ اس کا لازمی تقاضا ہے کہ ملت کے ذمہ دار لوگ مدفقرا اور مساکین کو تلاش کر کے ان کی ضروریات و غولین تک پہنچائیں۔ ظاہر ہے کہ یہ بات اجتماعی نظام کی طالب ہے اور اجتماعیت کے بغیر یہ کام انجام نہیں پاسکتا۔ اور اس کے بغیر علماء اور دینی خدمت گاروں

کی خودداری بحال نہیں ہو سکتی مگر واقعہ یہ ہے کہ آج علماء اور دینی خدمتگار اپنی خودداری کو تیاگ کر کے دست سوال دراز کرنے پر مجبور کر دیئے گئے ہیں۔ کیونکہ اب یہ زندگی اور موت کا سوال بن گیا ہے۔ اس کے بغیر دینی مدرسوں اور اداروں کا چلنا سخت دشوار ہو گیا ہے اور بعض مقامات پر انہیں ذلیل بھی ہونا پڑتا ہے۔ ظاہر ہے کہ اس طریقہ کار میں نہ صرف علمائے دین کی رسوائی ہے بلکہ خود علم دین کی بھی اہانت ہے۔ اور بعض غلط مسائل کے رواج پا جانے کی وجہ سے مختلف جیلے بہانے بھی کرنے پڑتے ہیں اور بعض لوگوں کو تھیوٹ بولنے پر بھی مجبور ہونا پڑتا ہے۔ اناللہ وانا الیہ راجعون۔

طرح رہے کہ زکاۃ کوئی بھیک کی چیز نہیں بلکہ خداوند اکرم کی جانب سے مائد کردہ ایک فریضہ اور دینی خدمت گاروں کا ایک شرعی حق ہے۔ اور یہ حق انہیں بغیر دست سوال کے ملنا چاہیے ورنہ دینی خدمت کے میدان میں کوئی ایسا لاپ نہیں آسکتا۔ کیونکہ باصلاحیت لوگ اس درخار زار، میں قدم رکھنے کے بجائے اپنے لئے کوئی دوسرا میدان منتخب کر لیتے ہیں۔ یہی وجہ ہے کہ دینی خدمت کے میدان میں نتائج تقریباً صفر ہو کر رہ گئے ہیں۔ لہذا اب تو نتائج کی کسی کو پرواہ بھی نہیں رہ گئی ہے۔

بعض خرابیاں اور ان کی اصلاح

جیسا کہ مصارف زکاۃ کی تفصیل سے واضح ہو گیا نظام زکاۃ کے ذریعہ اسلامی معاشرے کی مکمل فلاح و بہبود مقصود ہے۔ اور یہ ایک مکمل فلاحی پروگرام اور اسلامی معاشیات کا ایک اہم ترین ستون ہے۔ مگر آج جو رواج عام ہو گیا ہے اس کی رو سے زکاۃ یا تو کسی بھکاری کو دی جاتی ہے یا پھر ایسے مدرسے کو جس میں

کھانے والے، طلبہ موجود ہوں۔ اور عام طور پر لوگ یہ سمجھتے ہیں کہ اس کے بغیر
 زکاۃ ادا ہی نہیں ہو سکتی۔ اور اس میں مدرسے والوں کی کوتاہیاں بھی
 شامل ہیں، جنہوں نے محض اپنے مفاد کی خاطر عوام کے ذہنوں میں یہ غلط
 صورت پیدا دیا ہے۔ اور اس کے نتیجے میں بعض مکتب چلانے والوں کو جھوٹ
 لینا پڑتا ہے کہ ہمارے یہاں کھانے والے طلبہ موجود ہیں۔ کیونکہ اس کے بغیر
 نہیں چندہ یا زکاۃ نہیں ملتی۔ حالانکہ یہ نہ کوئی شرط ہے اور نہ اس قسم کا جھوٹ
 لینے کی کوئی ضرورت۔ زکاۃ کا رقم صرف «کھانے پینے» یا صرف طالب علموں کے لیے
 نصوص نہیں ہے، جیسا کہ اوپر قرآنی آیت کی تفسیر میں اہل علم کی راہیں بیان
 کی جا چکی ہیں، بلکہ اس سے طالب علموں کے ساتھ ساتھ معلمین اور ہر قسم
 کے دینی خدمت گار بھی مستفید ہو سکتے ہیں۔ معلوم نہیں کہ یہ مسئلہ کہاں سے
 بلا گیا ہے جو عوام کے ذہنوں سے پوری طرح چپک گیا ہے۔ ظاہر ہے کہ
 بھی علماء دینی کی کوتاہی ہے جو محض اپنے مفاد کے لیے عوام کو صحیح مسائل سے
 گاہ نہیں کرتے۔ گویا کہ حالات سے سمجھی نے طوعاً و کرہاً ایک طرح سے سمجھوتہ
 لیا ہے۔ لیکن اگر نظام زکاۃ کو متحرک بنانا اور اس کی حرکتوں سے مسلم
 ماحشرے کو مالا مال کرنا ہو تو اس قسم کے غلط تصورات کا خاتمہ ضروری ہے۔
 اور پھر فقہ حنفی میں «تملیک» (زکاۃ کی رقم کا کسی کو بلا ملک بنانے) کی
 شرط ہے اسے پوری کرنے کے لیے عربی مدارس کے ذمہ داروں کو عجیب
 ذریعہ «حیلوں» سے کام لینا پڑتا ہے۔ کیونکہ کھانے والے طلبہ کے نام پر صرف
 اہل وصول کر لینا بھی کافی نہیں ہوتا۔ اور اس اعتبار سے یہ پوری کا رسولی ایک
 رکھ دھندہ بن کر رہ گئی ہے۔ اس سے تو بہتر یہ ہے کہ تملیک کی شرط کو غیر ضروری
 ردے کر سیدھے طریقے سے اس سے چھٹکارا حاصل کر لیا جائے۔ مگر سوال

یہ ہے کہ یہ اصلاحی قدم کون اٹھائے گا؟
 واضح رہے کہ زکاۃ کی ادائیگی کے لئے فقہ حنفی میں تملیک کی جو شرط پائی
 جاتی ہے وہ کوئی "نقص" نہیں بلکہ صرف ایک فہم و قیاس ہے۔ چنانچہ علامہ
 یوسف قرضاوی نے اس مسئلے پر بحث کرتے ہوئے اس کو غیر ضروری بتایا
 ہے۔ موصوف تحریر کرتے ہیں کہ وہ مصارف جنہیں قرآن میں "نی" کے ساتھ
 ذکر کیا گیا ہے، ان میں تملیک کی شرط ضروری نہیں ہے۔ اسی بنا پر کچھ فقہاء
 نے غلاموں کی آزادی اور میت کے فرض کی ادائیگی زکاۃ کی رقم سے جائز
 سمجھی ہے۔ جس میں ظاہر ہے کہ تملیک نہیں پائی جاتی۔ پھر یہ کہ اولوالیام کو دینے
 سے تملیک کی شرط تو پوری ہو ہی جاتی ہے اور یہ ضروری نہیں ہے کہ صاحب
 زکاۃ رقم کو فقیر ہی کے ہاتھ میں دے۔ اس لیے اگر امام یا اس کے نائب نے
 زکاۃ کی رقم لے لی تو اسے ان مصارف میں صرف کرنے کا حق حاصل ہوگا۔

(فقہ الزکاۃ : ۲/۶۵۱)

اس طرح بعض مسائل پر نظر ثانی کر کے اصلاحی قدم اٹھانا نہایت ضروری
 ہے۔ اور اس اقدام سے بہت ساری خرابیوں کا خاتمہ ہو سکتا ہے۔ اس سلسلے
 میں پچھلے علماء کو چند بے بنیاد اندیشوں کے تحت نئے فیصلوں سے گھبرانا نہیں
 چاہئے۔ کیونکہ علماء کا کام تو اصلاح ملت اور اصلاح معاشرہ ہے۔ اور پھر
 "فقہ اسلامی" کوئی جامد شے یا "پتھر کی لکیر" نہیں ہے۔ بلکہ اس کو زمانے
 کی کوڑوں کے ساتھ متحرک اور فعال ہونا چاہئے۔ لہذا علماء کو چاہئے کہ موجود
 خرابیوں کو دور کرنے کی غرض سے فتاویٰ میں اصلاح کریں اور قرآن و حدیث
 کی صحیح روح کو پیش نظر رکھتے ہوئے نئے فیصلے کریں، جس کے باعث
 امت مسلمہ چین اور سکون کا سانس لے سکے۔

تقریباً دس سال پہلے کی بات ہے کہ راقم سطور زوار العلوم دیہندہ ہیں مولانا مفتی محمد ظفر الدین صاحب سے ملاقات کے موقع پر ان کی خدمت میں فرقانیز اکیڈمی کا ایک کتابچہ ”زکاۃ کا ایک مصرف فی سبیل اللہ پیش کرتے ہوئے اس پر موصوف کی رائے طلب کی تھی، تو موصوف نے اس موقع پر اعتراف کرتے ہوئے فرمایا تھا کہ ہاں اب فتوے کو بدلنے کی ضرورت ہے۔ لہذا یہ ہماری ملت کے لیے ایک لمحہ فکریہ ہے۔ اور امید ہے کہ ہمارے مفتی صاحبان اس سلسلے میں اپنی ذمہ داریوں کو ادا کرتے ہوئے دورانِ اندیشی کا ثبوت دیں گے۔

اسلامی خدمت کاروں کی دوہری حیثیت

الغرض اوپر جو کچھ عرض کیا گیا وہ اس مسئلے کی تحقیق میں تھا کہ زکاۃ کے مصرف ملے کے مطابق اصل ”نقرا“ کو کن ہیں؟ یعنی وہ مفلس و محتاج جو زکاۃ کے سب سے زیادہ مستحق ہوں۔ اس کے علاوہ خود ”فی سبیل اللہ“ کی ہمد میں بھی ایسے لوگ شامل ہو سکتے ہیں جو دینی خدمت میں مشغول ہوں۔ چنانچہ پچھلے صفحات میں درمختار اور فتاویٰ شامیہ کے حوالے سے تفصیل گزر چکی ہے اور اس اعتبار سے دینی خدمت کار، گویا کہ دونوں طرح سے مستحق زکاۃ قرار پاتے ہیں اور دونوں اعتبارات سے ان کا استحقاق ثابت ہوتا ہے۔ یعنی ایک تو ”فقیر“ (مفلس و ضرورت مند) ہونے کی حیثیت سے اور دوسرے ”دال اللہ کی راہ میں“ کام کرنے والے کی حیثیت سے گویا کہ یہ تاکید مزید ہے۔ مگر اس کے باوجود ایسے لوگ آج اکثر بیشتر محروم دکھائی دیتے ہیں تو اس کی وجہ ہماری ناواقفیت ہے۔ اور اس میں اہل علم کے

تساہل کو بھی بہت کافی دخل ہے۔

یہ بات خوب اچھی
طرح یاد رکھنی چاہئے

علماء کے فائدے کی صورت

کہا ایک طالب علم جو کسی اسلامی مدرسے میں دینی تعلیم حاصل کر رہا ہے اور ایک عالم جو کسی اسلامی ادارے میں دینی علوم کی تحقیق و تفتیش اور ان کی نشر و اشاعت کر رہا ہے یا تعلیم و تدریس کے فرائض انجام دے رہا ہے تو دونوں ایک ہی عمل میں مصروف ہیں۔ پہلا شخص اگر دینی علوم کی تحصیل کر رہا ہے تو دوسرا دینی علوم کو پھیلا رہا ہے۔ لہذا اگر پہلا شخص محتاج ہونے کی بنا پر زکوٰۃ کی رقم لے سکتا ہے تو دوسرا شخص بھی اسی علت کی بنا پر بدرجہ اولیٰ اس کا مستحق بن سکتا ہے۔ لہذا عقلی اعتبار سے ان دونوں میں کسی قسم کی تفریق نہیں کی جاسکتی۔ بلکہ اس لحاظ سے عربی مدارس کے طلبہ اور اسلامی اداروں کے علماء و فضلاء اور کارکنان سب ایک ہی صف میں شامل ہیں۔ اور ان سب کو زکوٰۃ کی رقم دی جاسکتی ہے۔ لہذا ان میں سے کسی ایک طبقے کو نوازتے ہوئے کسی دوسرے طبقے کو محروم رکھنا بڑی کوتاہی ہے، جس کی وجہ سے دینی خدمت گاروں کی دل شکنی ہوگی۔ اور اس کے نتیجے میں ظاہر ہے کہ دین اسلام کا نقصان ہو سکتا ہے۔

ہمارے علماء کو یاد رکھنا چاہئے کہ اس صورت میں خود ان کا فائدہ ہے۔ کیونکہ اس طرح طلبہ کے ساتھ وہ خود بھی مستحق زکوٰۃ بن سکتے ہیں۔ اور سب سے بڑی بات یہ کہ بعض پیچیدہ مسائل اور گورکھ دھندوں سے بھی نجات پاسکتے ہیں، جن کی طرف اوپر اشارہ کیا جا چکا ہے۔ بشرطیکہ ان گزارشات کی روشنی میں اپنے فتاویٰ میں تھوڑی سی تبدیلی کر لیں۔ اور ان گزارشات کا اصل

مقصد بھی یہی ہے۔

جہادِ علمی و قلمی بھی ہو سکتا ہے بھی ملحوظ رہیں۔ اس موقع پر یہ حقیقت

چاہئے کہ ”فی سبیل اللہ“ سے مراد لازمی طور پر جہاد نہیں ہے، جیسا کہ اہل مذکورہ سورہ بقرہ کی آیت ۳، ۴ کی تفسیر سے بخوبی ظاہر ہو گیا۔ لیکن اگر بالفرض اس سے جہاد ہی مراد لیا جائے تو یہ کوئی ضروری نہیں ہے کہ اس سے مراد جہادِ یعنی جنگ و جدل ہی ہو، بلکہ جہاد کی اور بھی کئی شکلیں ہو سکتی ہیں اور ان میں سے ایک شکل علمی اور قلمی جہاد بھی ہے جیسا کہ خود قرآن کا ارشاد ہے:

وَجَاهِدْهُمْ بِهِ جِهَادًا كَبِيرًا !
اور تم قرآن کے ذریعہ کا فروع بڑا جہاد کرو۔ (فرقان: ۵۲)

اور جہادِ قولی یعنی وعظ و نصیحت کے طور پر بھی ہو سکتا ہے:

يَا أَيُّهَا الَّذِينَ آمَنُوا جَاهِدُوا الْكُفْرَ وَالْمُنَافِقِينَ وَأَعِظُوا عَلَيْهِمْ
اے نبی تم کافروں اور منافقوں سے جہاد کرو اور ان کے ساتھ سختی سے پیش آؤ۔ (نوبہ: ۷۳)

پہلی آیت سے صاف ظاہر ہے کہ سب سے بڑا جہاد تو قرآن ہی کے ذریعہ کرنا ہے۔ یعنی قرآنی حقائق و معارف کے ذریعہ باطل قوتوں کا مقابلہ زور و شور سے کرنا ہے۔ یہی اصل جہاد ہے۔ اور دوسری آیت میں لسانی جہاد کا حکم دیا گیا ہے۔ چنانچہ مفتی محمد شفیع صاحب تحریر کرتے ہیں:

”منافقین سے جہاد کا مطلب خود رسول اللہ صلی اللہ علیہ وسلم کے تعامل سے یہ ثابت ہوا کہ ان کے ساتھ جہاد سے مراد زبانی جہاد ہے، کہ ان کو اسلام کی حقانیت سمجھنے کی دعوت دیں تاکہ وہ اپنے دعوئے اسلام میں مخلص ہو جائیں“

(معارف القرآن: ۴/۴۲۲)

لہذا جہاد کا مطلب لازمی طور پر تلوار اٹھانا نہیں ہے بلکہ سب سے پہلا نمبر
لسانی اور علمی و قلمی جہاد کا ہے۔ اور جہاد بالسیف کا نمبر سب سے آخر میں آیا
ہے، جب کہ اولین مراحل ناکام ہو جائیں۔ دعوتِ اسلامی میں یہ ترتیب ہمیشہ
مخوط رکھی گئی ہے، اور بعض حدیثوں کے مطابق ظالم سلطان کے سامنے حق بات
کہنا افضل ترین جہاد قرار دیا گیا ہے۔ (ترمذی کتاب الفتن: ۲/۳۳۰)

اس کا مطلب یہ ہے کہ حق بات کی ترویج و اشاعت مقدم ہے، کیونکہ انجام
حجت کے لیے سب سے پہلے حق بات پہنچانا ضروری ہوتا ہے۔ یہی وجہ ہے کہ علامہ
جصاص رازی حنفی جہاد کو اصل قرار دیتے ہیں۔ چنانچہ اس سوال کے
جواب میں کہ آیا نفس و مال کا جہاد افضل ہے یا علم کا جہاد؟ فرماتے ہیں کہ علم
کا جہاد اصل ہے اور نفس کا جہاد فرع ہے۔ لہذا اصل فرع سے افضل ہے۔
(احکام القرآن: ج ۳ ص ۱۱۹)

ظاہر ہے کہ جانی و مالی جہاد کے لیے علم ہی بنیاد ہے اور علمی و فکری اعتبار
سے وہی اس کے لئے راہیں ہموار کرتا ہے۔ چنانچہ کوئی بھی معرکہ سر کرنے یا ملک و
ملت کے بچاؤ اور دفاع کے لیے سب سے پہلے علمی اعتبار سے جدوجہد کر کے
میدان ہموار کرنا پڑتا ہے۔ گویا کہ ملت کو ”حرکت“ میں لانا علم کا کام ہے۔ اور
اس اعتبار سے علم ہی اصل ہے اور علمی جہاد ہی کا نمبر پہلا ہونا چاہیے۔

اس اعتبار سے

موجودہ دور کا سب سے بڑا جہاد ”فی سبیل اللہ“ ہے

اگر جہاد ہی مراد لیا جائے تو اس میں علمی و قلمی جہاد یا سانی شامل ہو سکتا ہے
اور اس میں تاویل کرنے یا فی سبیل اللہ کے مفہوم میں وسعت پیدا کرنے کی

ضرورت بھی باقی نہیں رہ جاتی۔ اور اس اعتبار سے موجودہ دور کا سب سے بڑا جہاد الحاد و لادینیت کے خلاف معرکہ آرائی ہے۔ کیونکہ آج دین و مذہب کو سب سے بڑا خطرہ جو لاحق ہے وہ الحاد و لادینیت ہی کی طرف سے ہے۔ لہذا آج جو علمی و اشاعتی ادارے الحاد و لادینیت اور باطل تحریکوں کے خلاف صف آرا ہیں وہ ارشاد الہی (فرقان: ۵۲) کے مطابق وقت کے سب سے بڑے جہاد میں مشغول ہیں۔ لہذا ضروری ہے کہ زکاۃ کی قیمتی رقم سے ایسے اسلامی اداروں اور تنظیموں کے بازو مضبوط کیے جائیں تاکہ وہ بے فکری اور بے جگرگی کے ساتھ اپنے فرائض ادا کر سکیں۔

عصر حاضر کے متعدد علمائے بھی اس کی تائید کی ہے اور ذی سبیل اللہ کے سلسلے میں تقریباً ہی رائے پیش کی ہے۔ چنانچہ زکاۃ کے فلسفے اور اس کے مصارف پر موجودہ دور میں سب سے زیادہ تفصیلی بحث ڈاکٹر علامہ یوسف قرضاوی نے کی ہے، جنہوں نے ”فقہ الزکاۃ“ کے نام سے ایک تحقیقی اور گرانقدر کتاب دو ضخیم جلدوں میں تحریر کی ہے۔ اور بقول مولانا سید ابوالحسن علی ندوی زکاۃ کے موضوع پر دنیا کی کسی بھی زبان میں اس سے زیادہ جامع اور مبسوط کتاب موجود نہیں ہے۔ اس قابل قدر کتاب میں مصنف نے فقہائے کرام کی تمام آراء اور ان کے اختلافات کو جمع کر کے ان پر تفصیلی بحث کی ہے اور پوری اسلامی نکتہ کو کھنگال کر متعلقہ مسائل کے ہر پہلو پر عالمانہ اور مجتہدانہ حیثیت سے نظر ڈالی ہے اور بہت سے نئے مسائل کا استنباط کیا ہے۔ موصوف کا مطالعہ بہت وسیع و عمیق ہے اور ان کی رائیں حجتی تلی معلوم ہوتی ہیں۔

غرض انہوں نے ”ذی سبیل اللہ“ کے مصروف پر تفصیلی بحث کے بعد

لکھا ہے کہ اسلامی نظام برپا کرنے کے لیے جدوجہد کرنا بھی جہاد فی سبیل اللہ میں داخل ہے۔ پھر وہ ”عصر حاضر میں اسلامی جہاد کی مختلف شکلیں، مختلف عنوان کے تحت مزید تحریر کرتے ہیں کہ اسلامی جہاد صرف جنگ کا نام نہیں بلکہ اس لڑائی اور بھی شکلیں ہو سکتی ہیں۔ مثلاً دعوتی اور شاعتی مراکز کا قیام مسلم نوجوانوں کے لیے تربیت گاہیں، داعیان اسلام کی تیاری اور خالص اسلامی لٹریچر کی ترویج و اشاعت وغیرہ، جن سے گمراہ کن تحریکوں کا سدباب ہو سکے۔ (خلاصہ از فقہ الزکاة: ۶۶۶/۲-۶۶۹)

ایک اور مصری عالم سید سابق نے اپنی گرفتار کتاب ”فقہ السنہ“ میں لکھا ہے کہ: ”ہمارے زمانے میں فی سبیل اللہ کی مد میں سب سے اہم داعیان اسلام کی تیاری اور انہیں غیر مسلم ممالک کو مبعوث کرنے پر صرف کرنا ہے۔ جس طرح کہ غیر مسلم (خصوصاً عیسائی مشنریاں) اپنے دین کی نشر و اشاعت پر صرف کرتے ہیں۔ اسی طرح اس میں اسلامی مدارس کے معلمین کا نفقہ بھی شامل ہے، جب تک کہ وہ اپنے شرعی وظائف ادا کرتے رہیں اور ان کا کوئی دوسرا معاشی ذریعہ نہ ہو“

(خلاصہ از فقہ السنہ: ۳۹۳/۱)

اور پچھلے صفحات میں سورہ بقرہ کی آیت ۲۷۱ کی تفسیر میں امام قرطبی، امام رازی، مولانا اشرف علی تھانوی، مفتی محمد شفیع اور مولانا سید سلیمان ندوی کی رائیں نقل کی جا چکی ہیں، جس میں دینی سبیل اللہ کے الفاظ صراحت کے ساتھ مذکور ہیں۔ اگرچہ یہ مد ”فقراء“ سے متعلق ہے، مگر اس کا تعلق جہاد سے کم اور علم سے زیادہ ہے، لیکن یہ تعلق خواہ جہاد سے ہو یا علم سے، مذکورہ بالا مباحث کی رو سے بہر حال اس میں علماء اور

دینی خدمت کار خصوصیت کے ساتھ شریک ہو سکتے ہیں۔ اس طرح ہر اعتبار سے دینی خدمت کاروں کا حق ثابت اور مقدم نظر آتا ہے۔ لیکن مجموعی اعتبار سے میرے نزدیک سورہ بقرہ کی آیت سے افراد کا حق اور سورہ توبہ کی آیت سے زیادہ تر اداروں اور جماعتوں کا حق ثابت ہوتا ہے۔

خلاصہ بحث خلاصہ بحث یہ کہ آج الحاد و لادینیت کا دور دورہ ہے۔ اور موجودہ دور میں الحادی تحریکوں

اور نظاموں نے نوع انسانی کو نشوں میں مبتلا کر کے اسے گمراہی کے راستے پر ڈال دیا ہے۔ لہذا موجودہ الحادی علوم اور لادینی تحریکوں کا مقابلہ اور ان کی بیخ کنی کے لیے علمی اور دعوتی مرکزوں کا قیام اور مسلم نوجوان کی خصوصی تربیت نہایت ضروری ہے۔ اسی طرح ایسے علمی و تحقیقی اداروں کی بھی سخت ضرورت ہے جو فکری و نظریاتی اعتبار سے اسلام کو ایک بہتر نظام اور برتر مذہب ثابت کر کے اسلامی نشاۃ ثانیہ کی راہیں ہموار کر سکیں۔ موجودہ الحاد و لادینیت کے دور میں ایک فکری و ثقافتی معرکہ سرگزنا اپنی اہمیت و افادیت کے لحاظ سے کسی بھی طرح ایک فوجی و عسکری جہاد سے کم نہیں ہو سکتا۔ بلکہ بعض اعتبارات سے برتر ہے۔ مگر آج کتنے ہی علمی و اشاعتی ادارے ایسے ہیں جو مالی و وسائل نہ ہونے کی وجہ سے کس میسر ہی کے عالم سے گزر رہے ہیں۔ اگر زکوٰۃ کی رقم سے ان کی اشاعت کی جائے تو کایا پلٹ سکتی ہے اور زیادہ بہتر نتائج حاصل کئے ہیں۔ فکر و نظر کا یہ معرکہ موجودہ دور کا سب سے بڑا جہاد ہے۔

غرض اس اعتبار سے موجودہ دور میں زکوٰۃ کی رقم حسب ذیل امور میں خصوصیت کے ساتھ صرف کی جاسکتی ہے :